



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 06.30 PM

DATE: 27-09-2024

പ്രധാനവാർത്തകൾ

- 1). ആരോഗ്യ രംഗത്തെ വെല്ലുവിളികൾക്കെതിരെ കേരളം സ്വീകരിച്ച മാർഗങ്ങൾ ആരോഗ്യ സംരക്ഷണത്തിലും ബയോടെക്നോളജിയിലും മുന്നേറ്റത്തിനുള്ള വഴി തുറന്നതായി മുഖ്യമന്ത്രി പിണറായി വിജയൻ.
- 2). സംസ്ഥാനത്ത് വീണ്ടും എം പോക്സ് സ്ഥിരീകരിച്ചു; രോഗലക്ഷണങ്ങൾ ഉള്ളവർ കൃത്യമായ ചികിത്സ തേടണമെന്ന് മന്ത്രി വീണാ ജോർജ്; എയർപോർട്ടുകളിൽ അവബോധം ശക്തിപ്പെടുത്താനും നിർദ്ദേശം.
- 3). വള്ളം കളി ആവേശത്തിനൊരുങ്ങി പുനനമടക്കായൽ; 70-ാമത് നെഹ്റു ട്രോഫി വള്ളം കളി നാളെ.
- 4). രാജ്യത്തെ മികച്ച വിനോദസഞ്ചാര ഗ്രാമങ്ങൾക്കുള്ള കേന്ദ്രസർക്കാരിന്റെ പുരസ്കാരം സ്വന്തമാക്കി കടലുണ്ടിയും, കുമരകവും.
- 5). കർണാടകയിലെ ഷിരുരിൽ നിന്ന് കണ്ടെടുത്ത മൃതദേഹം കോഴിക്കോട് സ്വദേശി അർജ്ജുൻറേതെന്ന് സ്ഥിരീകരിച്ചു; മൃതദേഹം നാളെ വീട്ടിലെത്തിക്കും.

=====

മൻ കി ബാത്

പ്രധാനമന്ത്രി നരേന്ദ്രമോദി ആകാശവാണിയിലൂടെ രാജ്യത്തെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ പ്രഭാഷണ പരിപാടി മൻ കി ബാത് ഞായറാഴ്ച രാവിലെ 11 മണിക്ക് പരിപാടിയുടെ 114 -ാം പതിപ്പാണിത്. ആകാശവാണിയുടെയും ദൂരദർശന്റെയും എല്ലാ നിലയങ്ങളും പരിപാടി തത്സമയം പ്രക്ഷേപണം ചെയ്യും. തുടർന്ന് മലയാളം പരിഭാഷയും ഉണ്ടായിരിക്കും.



ബയോ കണക്ട്- ലൈഫ് സയൻസസ്

ആരോഗ്യ സംരക്ഷണം, വ്യവസായം, ഗവേഷണം എന്നിവയെ സമന്വയിപ്പിച്ച് കേരളത്തിന്റെ മറ്റ് മേഖലകളിലും ലൈഫ് സയൻസസ് പാർക്കുകൾ സ്ഥാപിക്കുമെന്ന് മുഖ്യമന്ത്രി പിണറായി വിജയൻ. ആരോഗ്യ രംഗത്തെ വെല്ലുവിളികൾ തരണം ചെയ്യുന്നതിന് കേരളം സ്വീകരിച്ച മാർഗങ്ങൾ ആരോഗ്യ സംരക്ഷണത്തിലും ബയോടെക്നോളജിയിലും മുന്നേറ്റത്തിനുള്ള വഴി തുറന്നുവെന്നും അദ്ദേഹം പറഞ്ഞു. ലൈഫ് സയൻസ് കോൺക്ലേവായ ബയോ കണക്റ്റിന്റെ രണ്ടാമത് പതിപ്പിന്റെ ഉദ്ഘാടനം തിരുവനന്തപുരത്ത് ഓൺലൈനായി നിർവഹിക്കുകയായിരുന്നു മുഖ്യമന്ത്രി. രാജ്യത്തെ മെഡിക്കൽ ഉപകരണ വ്യവസായത്തിൽ കേരളത്തിന്റെ സംഭാവന വരുമ്പോഴിടയിൽ ഇരട്ടിയാക്കുമെന്ന് പരിപാടിയിൽ പങ്കെടുത്ത വ്യവസായ മന്ത്രി പി. രാജീവ് പറഞ്ഞു.



എം.പോക്സ് -വീണാ ജോർജ്ജ്

സംസ്ഥാനത്ത് വീണ്ടും എംപോക്സ് സ്ഥിരീകരിച്ച സാഹചര്യത്തിൽ രോഗ ലക്ഷണങ്ങൾ ഉള്ളവർ കൃത്യമായ

ചികിത്സ തേടണമെന്ന് മന്ത്രി വീണാ ജോർജ്ജ്. വിദേശത്ത് നിന്ന് വന്ന എറണാകുളം സ്വദേശിയായ യുവാവിനാണ് രോഗം സ്ഥിരീകരിച്ചത്. ആരോഗ്യമന്ത്രിയുടെ നേതൃത്വത്തിൽ ഉന്നതതല യോഗം ചേർന്ന് സ്ഥിതിഗതികൾ വിലയിരുത്തി. എല്ലാ ജില്ലകളിലും ഐസൊലേഷൻ സൗകര്യങ്ങളൊരുക്കാനും എയർപോർട്ടുകളിൽ ഉൾപ്പെടെ അവബോധം ശക്തിപ്പെടുത്താനും മന്ത്രി നിർദ്ദേശം നൽകി. പനി, തീവ്രമായ തലവേദന, കഴലവീക്കം, നടുവേദന, പേശി വേദന, ഊർജ്ജക്കുറവ് എന്നിവയാണ് എം പോക്സിന്റെ പ്രാരംഭ ലക്ഷണങ്ങൾ.

=====

നിതി ആയോഗ്- വീണാ ജോർജ്ജ്

കേരളത്തിന്റെ ആരോഗ്യ രംഗത്തെ അഭിനന്ദിച്ച് നിതി ആയോഗ് അംഗം ഡോ. വിനോദ് കെ. പോൾ. ആരോഗ്യ മന്ത്രി വീണാ ജോർജ്ജുമായി സെക്രട്ടറിയേറ്റിൽ കൂടിക്കാഴ്ച നടത്തുകയായിരുന്നു അദ്ദേഹം. കുട്ടികളുടെ ആരോഗ്യത്തിൽ കേരളം മാതൃകാപരമായ പ്രവർത്തനങ്ങളാണ് നടത്തുന്നതെന്നും മാതൃമരണ നിരക്കും ശിശുമരണ നിരക്കും കുറയ്ക്കാൻ കഴിഞ്ഞത് നേട്ടമാണെന്നും അദ്ദേഹം പറഞ്ഞു. വയോജനങ്ങളുടെ ആരോഗ്യ പരിപാലനത്തിൽ കേരളം നടത്തുന്ന പ്രവർത്തനങ്ങളേയും ഡോ. വിനോദ് കെ. പോൾ അഭിനന്ദിച്ചു.

=====

വിഴിഞ്ഞം - (ഇൻട്രോ)

വിഴിഞ്ഞം അന്താരാഷ്ട്ര തുറമുഖത്തിന് I.S.P.S അഥവാ ഇന്റർനാഷണൽ ഷിപ്പിംഗ് ആന്റ് പോർട്ട് സെക്യൂരിറ്റി കോഡ് അംഗീകാരം. മന്ത്രി വി എൻ വാസവനാണ് ഇക്കാര്യം അറിയിച്ചത്. സംസ്ഥാനത്തിൻറെ പശ്ചാത്തല വികസനത്തിൽ ഈ നേട്ടം വലിയ നാഴികക്കല്ലാകുമെന്ന് മന്ത്രി പറഞ്ഞു.

കേന്ദ്ര തുറമുഖ മന്ത്രാലയത്തിന്റെ കീഴിലുള്ള മറ്റെൻ്റെ മർച്ചൻ്റ് ഡിപ്പാർട്ട്മെൻ്റാണ് I.S.P.S അംഗീകാരം നൽകുന്നത്.

കൂടുതൽ വിവരങ്ങളുമായി ആകാശവാണി തിരുവനന്തപുരം

ജില്ലാ പ്രതിനിധി രജു കോലിയക്കോട്....

(വോയിസ്.....)



നെഹ്റു ട്രോഫി വള്ളം കളി

നാളെ ആലപ്പുഴ പുനമടക്കായലിൽ നടക്കുന്ന 70-ാമത് നെഹ്റു ട്രോഫി വള്ളംകളിക്കുള്ള ഒരുക്കങ്ങൾ അന്തിമ ഘട്ടത്തിൽ. ഉച്ചകഴിഞ്ഞ് രണ്ടിനാണ് ഉദ്ഘാടന ചടങ്ങ്. ഒൻപത് വിഭാഗങ്ങളിലായി 74 വള്ളങ്ങളാണ് ഇക്കൂറി നെഹ്റു ട്രോഫിയിൽ മാറ്റുരയ്ക്കുന്നത്. രാവിലെ 11-ന് മത്സരങ്ങൾ ആരംഭിക്കും. വള്ളംകളിയോടനുബന്ധിച്ച് സുരക്ഷയ്ക്കായി 1,800- ഓളം പോലീസ് ഉദ്യോഗസ്ഥരെയാണ് വിന്യസിക്കുക. വള്ളംകളിയുടെ പശ്ചാത്തലത്തിൽ ജില്ലയിലെ അമ്പലപ്പുഴ, കൂട്ടനാട്, ചേർത്തല, കാർത്തികപ്പള്ളി, ചെങ്ങന്നൂർ താലൂക്കുകളിലെ എല്ലാ സർക്കാർ ഓഫീസുകൾക്കും വിദ്യാഭ്യാസ സ്ഥാപനങ്ങൾക്കും പ്രാദേശിക അവധി പ്രഖ്യാപിച്ചിട്ടുണ്ട്. മുൻ നിശ്ചയിച്ചിട്ടുള്ള പൊതു പരീക്ഷകൾക്ക് മാറ്റമില്ല.



സൂറിസം മന്ത്രാലയം

ദേശീയ ഉത്തരവാദിത്ത സൂറിസം സംരംഭമായ പര്യതൻ മിത്രക്കും പര്യതൻ ദീദിക്കും തുടക്കം കുറിച്ച് സൂറിസം മന്ത്രാലയം.

എല്ലാവരെയും ഉൾപ്പെടുത്തിയുള്ള തൊഴിൽ, സാമ്പത്തിക പുരോഗതിക്ക് സൂറിസം രംഗത്തെ സജ്ജമാക്കുകയാണ് ലക്ഷ്യം.



ടൂറിസം അവാർഡ്

ലോക വിനോദസഞ്ചാര ദിനത്തോടനുബന്ധിച്ച്, 2024 ലെ മികച്ച വിനോദസഞ്ചാര ഗ്രാമങ്ങൾക്കായി ഏർപ്പെടുത്തിയ പുരസ്കാരങ്ങൾ കേന്ദ്രസർക്കാർ പ്രഖ്യാപിച്ചു. കേരളത്തിൽ നിന്ന് ഉത്തരവാദിത്വ ടൂറിസത്തിൽ കടലുണ്ടിയും, കാർഷിക ടൂറിസത്തിൽ കുമരകവും തിരഞ്ഞെടുക്കപ്പെട്ടു. 8

വിഭാഗങ്ങളിലായി 36 ഗ്രാമങ്ങളാണ് മത്സരവിജയികളായത്.

=====

കേരള ട്രാവൽ മാർട്ട്

സംസ്ഥാനത്തിന്റെ ടൂറിസം മേഖലയുടെ കരുത്ത് വിളിച്ചോതുന്ന കേരള ട്രാവൽ മാർട്ടിലേക്ക് ഞായറാഴ്ച പൊതുജനങ്ങൾക്ക് സൗജന്യ പ്രവേശനം. പരിപാടിയിൽ നാളെ ദേശീയ അന്തർദേശീയ വിദഗ്ധർ പങ്കെടുക്കുന്ന സെമിനാറുകൾ, വാണിജ്യ കൂടിക്കാഴ്ചകൾ തുടങ്ങിയവ നടക്കും. 76 ഓളം രാജ്യങ്ങളിൽ നിന്നും 25 ലേറെ സംസ്ഥാനങ്ങളിൽ നിന്നുമുള്ള പ്രതിനിധികൾ ട്രാവൽ മാർട്ടിന്റെ ഭാഗമാണ്.

=====

ബ്രേക്ക്.....

ഈ വാർത്തകൾ ആകാശവാണിയിൽ നിന്ന്...

=====

സ്വച്ഛതാ - അമൃതാനന്ദ മയി (ഇൻട്രോ)

രാജ്യത്തുടനീളം സ്വച്ഛതാ ഹി സേവാ അഭിയാനുമായി ബന്ധപ്പെട്ട വിവിധ പ്രവർത്തനങ്ങൾ പുരോഗമിക്കുന്നു. ഇതിന്റെ ഭാഗമായി ഏക് പേട് മാ കെ നാം വൃക്ഷതൈ നദീൽ പ്രചാരണവും സജീവമാണ്. സംസ്ഥാനത്തും വിവിധ സ്ഥാപനങ്ങളും സംഘടനകളും സ്വച്ഛതാ പ്രവർത്തനങ്ങൾ സംഘടിപ്പിച്ചു വരികയാണ്. കേന്ദ്രസർക്കാരിന്റെ സ്വച്ഛതാ അഭിയാനുമായി

ബന്ധപ്പെട്ട് മാതാ അമൃതാനന്ദ മയിയുടെ വാക്കുകളിലേക്ക്...
(വോയിസ്.....)

=====

അർജുൻ - ഷിരുർ

കർണാടകയിലെ ഷിരുരിൽ ഗംഗാവലിപ്പുഴയിൽ നിന്ന് കണ്ടെടുത്ത മൃതദേഹം കോഴിക്കോട് കണ്ണാടിക്കൽ സ്വദേശി അർജുന്റേത് തന്നെയാണെന്ന് സ്ഥിരീകരിച്ചു. ഡി.എൻ.എ. പരിശോധനയിലൂടെയാണ് സ്ഥിരീകരണം. നാളെ രാവിലെയോടെ മൃതദേഹം വീട്ടിലെത്തിക്കാനുള്ള ശ്രമങ്ങളാണ് നടക്കുന്നത്. കർണാടക - പോലീസിൽ സി.ഐ. റാങ്കിലുള്ള ഉദ്യോഗസ്ഥന് മൃതദേഹവുമായി എത്തുന്ന ആംബുലൻസിന്റെ സുരക്ഷ ചുമതല നൽകിയിട്ടുണ്ട്. കാർവാർ എം.എൽ.എ. സതീഷ് സെയിൽ ആംബുലൻസിനെ അനുഗമിക്കും.

=====

ഹിന്ദി പക്ഷാചരണം

കേരളാ ഹിന്ദിപ്രചാരസഭയുടെ നേതൃത്വത്തിൽ സംഘടിപ്പിക്കുന്ന ഹിന്ദി പക്ഷാചരണത്തിന് നാളെ സമാപനം. മുൻ ചീഫ് സെക്രട്ടറി വി.പി. ജോയ് തിരുവനന്തപുരത്ത് സമാപന സമ്മേളനം ഉദ്ഘാടനം ചെയ്യും.

=====

കാട്ടാന ശല്യം - (ഇൻട്രോ)

ഇടുക്കിയിൽ, മറയൂർ, കാന്തല്ലൂർ മേഖലകളിലെ കാട്ടാനകളെ തുരത്താൻ നടപടിയുമായി വനംവകുപ്പ്. പ്രദേശത്ത് സമാനതകളില്ലാത്ത വിധം കാട്ടാന ശല്യം രൂക്ഷമായതോടെയാണ് നടപടി.

വിശദാംശങ്ങളുമായി ആകാശവാണി
ഇടുക്കി ജില്ലാ പ്രതിനിധി രതീഷ് കൃഷ്ണ.....
(വോയ്സ്.....)

=====

ക്രിക്കറ്റ്

ഇന്ത്യ- ബംഗ്ലാദേശ് ടെസ്റ്റ് ക്രിക്കറ്റ് പരമ്പരയിലെ രണ്ടാം മത്സരത്തിൽ, ആദ്യ ദിനം കളിയവസാനിക്കുമ്പോൾ ബംഗ്ലാദേശ് മൂന്ന് വിക്കറ്റ് നഷ്ടത്തിൽ നൂറ്റിയേഴ് റൺസ് എന്ന നിലയിൽ. കാൺപൂരിൽ നടക്കുന്ന മത്സരത്തിൽ, ടോസ് നേടിയ ഇന്ത്യ ഫീൽഡിങ് തിരഞ്ഞെടുക്കുകയായിരുന്നു. ആദ്യ മത്സരത്തിൽ വിജയിച്ച ഇന്ത്യ, പരമ്പരയിൽ 1-0 ന് മുന്നിലാണ്.

=====

ഐ.എസ്.എൽ

ഐ എസ് എൽ ഫുട്ബോളിൽ ഇന്ന് ഈസ്റ്റ് ബംഗാൾ എഫ് സി, ഗോവയെ നേരിടും. വൈകിട്ട് 7.30 ന് കൊൽക്കത്തയിലാണ് മത്സരം.

=====

എം. വി ഗോവിന്ദൻ

പി വി അൻവർ എം ൽ എ വലതുപക്ഷത്തിന്റെ കൈയിലെ ആയുധമായി മാറിയെന്നും സി പി എം നു ഇനി അദ്ദേഹവുമായി യാതൊരു ബന്ധവുമില്ലെന്നും സി പി എം സംസ്ഥാന സെക്രട്ടറി എം വി ഗോവിന്ദൻ. ആരോപണങ്ങളെ പ്രതിരോധിക്കാൻ പാർട്ടിയെ സ്റ്റേഫിക്കുന്നവർ രംഗത്ത് വരണമെന്നും അദ്ദേഹം പറഞ്ഞു. ഇന്ന് ഉച്ചയ്ക്ക് വാർത്താസമ്മേളനത്തിൽ സംസാരിക്കുകയായിരുന്നു ശ്രീ എം.വി ഗോവിന്ദൻ.

=====

പ്രതിപക്ഷനേതാവ് - കോഴിക്കോട്

സർക്കാരിനും മുഖ്യമന്ത്രിക്കും എതിരെ ഭരണകക്ഷിയിൽപ്പെട്ട എം.എൽ.എ ഗുരുതര ആരോപണങ്ങൾ ഉന്നയിച്ചിട്ടും മുഖ്യമന്ത്രി പിന്നറായി വിജയനും സി.പി.എമ്മും ഒഴിഞ്ഞു മാറുകയാണെന്ന്

പ്രതിപക്ഷ നേതാവ് വി ഡി സതീശൻ. കോഴിക്കോട് വാർത്താസമ്മേളനത്തിൽ സംസാരിക്കുകയായിരുന്നു അദ്ദേഹം. മുഖ്യമന്ത്രിയുടെ രാജി ആവശ്യപ്പെട്ട് യു.ഡി.എഫ് പ്രതിഷേധിക്കുമെന്നും പ്രതിപക്ഷ നേതാവ് അറിയിച്ചു.



മന്ത്രി ആർ.ബിന്ദു - വിദ്യാർത്ഥിനി

തൃശ്ശൂർ പെരിങ്ങോട്ടുകരയിൽ സെറിബ്രൽ പാൾസി ബാധിതയായ പത്താം ക്ലാസ് വിദ്യാർത്ഥിനിയെ ക്ലാസ് മുറിയിൽ പുട്ടിയിട്ട സംഭവം ഗൗരവതരവും അപലപനീയവുമെന്ന് മന്ത്രി ആർ.ബിന്ദു. സംഭവത്തിൽ അടിയന്തിര അന്വേഷണത്തിന് മന്ത്രി നിർദ്ദേശം നൽകി. ചെമ്മാപ്പിള്ളി സെറാഫിക് കോൺവെൻ്റ് ഗേൾസ് ഹൈസ്കൂളിൻ്റെ ഒന്നാംനിലയിലെ ക്ലാസ് മുറിയിൽ വിദ്യാർത്ഥിനിയെ പുട്ടിയിട്ടതായാണ് പരാതി.

